

रु.२५ कोटीपेक्षा जास्त किंमतीचे
प्रकल्प/योजनांना मंत्रीमंडळ पायाभूत
सुविधा समितीची मान्यता घेण्याबाबत.
मार्गदर्शक सूचना.

महाराष्ट्र शासन,
नियोजन विभाग,
शासन परिपत्रक क्रमांक: पासुस-२०००/प्र.क्र.२०/का.१४७४
मंत्रालय, मुंबई - ४०० ०३२.
दिनांक : २३ एप्रिल, २००९.

वाचा : शासन निर्णय, नियोजन विभाग क्रमांक : पासुस-२०००/प्र.क्र.२०/का.१४७४
दिनांक १० फेब्रुवारी, २००९.

परिपत्रक

रु.२५ कोटीपेक्षा जास्त किंमतीचे प्रकल्प/योजनांना मंत्रीमंडळ पायाभूत सुविधा समितीची मान्यता घेणे आवश्यक असल्याबाबत संदर्भामध्ये नमूद केलेल्या दि.१० फेब्रुवारी, २००९ नुसार आदेश निर्गमित करण्यात आलेले आहेत. या आदेशामध्ये नमूद केल्यानुसार रु.२५ कोटीपेक्षा जास्त किंमतीचे प्रकल्प/योजनांना मंत्रीमंडळ पायाभूत सुविधा समितीची मान्यता घेण्याबाबत पुढीलप्रमाणे मार्गदर्शक सूचना देण्यात येत आहेत.

- १) योजनेची आवश्यकता : प्रस्तावित योजना वार्षिक/पंचवार्षिक योजनेमध्ये समाविष्ट आहे किंवा कसे हे स्पष्ट करून ही योजना हाती घेणे का आवश्यक आहे, योजनेपासून निश्चित काय व कोणते फायदे होणार आहेत (उदा. पाटबंधारे प्रकल्प असल्यास निर्माण होणारी सिंचन क्षमता इ.) याबाबत वस्तुस्थिती व आकडेवारीसह सविस्तर माहिती द्यावी.
- २) योजनेची सुसाध्यता : या योजनेपोटी किती भांडवली खर्च अपेक्षित आहे, योजनेमधून सर्व खर्च वजा जाता परतावा कसा मिळणार आहे, याबाबतची गृहीते इ. बाबतच्या माहितीसह वित्तीय विवरण (Financial worksheet) द्यावे.
- ३) निधी : या योजनेसाठी भांडवली निधी कसा उपलब्ध होणार आहे (कर्जरोखे अथवा खाजगी उद्योजकाद्वारे) हे स्पष्ट करून निधी उपलब्ध करावयाचे नियोजन, निधी उपलब्धतेची शाश्वती आणि योजनेचे अंमलबजावणीबाबतचे नियोजन यासंबंधी सविस्तर माहिती द्यावी.

४) योजनेची अंमलबजावणी : योजनेस तांत्रिक मंजूरी देण्यात आल्याच्या आदेशासह योजनेच्या अंमलबजावणीमध्ये काही संभाव्य अडचणी आहेत काय (उदा. वन जमिन उपलब्धता, पर्यावरण व इतर संबंधित नाहरकत प्रमाणपत्रे इ.) योजना किती कालावधीत पूर्ण होईल याबाबत माहिती द्यावी.

५) प्रादेशिक असमतोल : या योजनेमुळे प्रादेशिक असमतोलावर काय परिणाम होणार आहे ते स्पष्ट करण्यात यावे. असमतोल होणार असल्यास तो कमी करण्यासाठी कोणती उपाययोजना (उदा. इतर क्षेत्रात प्रकल्प हाती घेणे) करण्यात येणार आहे ते विशद करावे.

६) दायित्व : ही योजना हाती घेताना मंडळांतर्गत चालू असलेल्या सर्व कामांची अद्ययावत सुधारित प्रशासकीय मान्यता प्राप्त किंमत, योजनेवर झालेला खर्च आणि उर्वरित किंमत आणि सद्यस्थिती यांची माहिती द्यावी. तसेच प्रस्तावित नवीन प्रकल्प/योजना यांचीही अंदाजपत्रकीय किंमत व नियोजन याची माहिती देऊन एकंदर दायित्व स्पष्ट करावे.

२. वर नमूद केलेले मुद्दे/ मार्गदर्शक सूचना विचारात घेऊन यानुसार स्वयंस्पष्ट प्रस्ताव मंत्रीमंडळ पायाभूत सुविधा समितीपुढे प्रशासकीय विभागांनी सादर करावेत.

महाराष्ट्राचे राज्यपाल यांच्या आदेशानुसार व नांवाने,

प्रा. हे. पंडित
(श्रीमती मा. हे. पंडित)
उप सचिव, नियोजन विभाग.

प्रति,

प्रधान सचिव, वित्त विभाग,
प्रधान सचिव, (परिवहन), गृह विभाग,
प्रधान सचिव, पाणीपुरवठा व स्वच्छता विभाग,
सचिव, (ऊर्जा), उ.ऊ.व का. विभाग,
सचिव, (पाटबंधारे), पाटबंधारे विभाग,
सचिव, (रस्ते), सार्वजनिक बांधकाम विभाग,
सर्व पाटबंधारे महामंडळे,
महाराष्ट्र जीवन प्राधिकरण,
महाराष्ट्र राज्य रस्ते विकास महामंडळ,
महाराष्ट्र राज्य विद्युत महामंडळ,
महाराष्ट्र राज्य मार्ग परिवहन महामंडळ,
निवड नस्ती, का. १४७४, नियोजन विभाग.